



## **Kunsill Lokali Żurrieq**

### **Il-Pjan ta' Hidma**

**2011-2013**

*Il-Werrej*

<i>L-Introduzzjoni u Analizi tas-Sitwazzjoni</i>	1
<i>Id-Dikjarazzjoni tal-Missjoni u l-Valuri</i>	2
<i>Ghanijiet, Riżultati Mistennija u Strateġiji</i>	3
<i>Analizi tal-Hidma tal-Kunsill</i>	6
<i>Previżjoni tal-Finanzi u l-Performance</i>	8
<i>Żvilupp Kapitali</i>	12

## **1.0 Introduzzjoni u Analizi tas-Sitwazzjoni**

Il-Pjan ta' Hidma li qed jiġi mhejji għat-tlett snin li ġejjin hu d-dokument li għandu jwassalna biex intejbu l-lokalita tagħna kif ukoll naslu biex noffru servizzi godda għal benefiċċju tal-komunita tagħna.

L-impenn tagħna ser ikun sabiex mhux biss naraw żvilupp fl-infrastruttura tal-lokal tagħna iżda li nibdew toroq godda ta' żvilupp soċjali. L-akbar impenn tagħna ser ikun li b'dan il-pjan nassiguraw l-akbar spiża kapitali fit-toroq possibli. Jekk jirnexxielna naslu biex nirkupraw fondi dovuti lilna mis-sistema tal-Infurzar tal-liġi, nagħmlu pjan speċjali għall-infieq kapitali. Dan mingħajr ma nonqsu fid-dmirjiet ewlenin tagħna li ntejjbu s-servizzi bażiċi tagħna kif ukoll li nkunu inovattivi b'servizz ta' kwalita mill-uffiċċju tagħna.

Ser nahdmu flimkien b'determinazzjoni biex naslu. Irridu nkunu pożittivi u nħarsu b'wiċċna 'l quddiem sabiex il-miri li għandna quddiemna nilhquhom. It-twettiq ta' dan il-pjan iżda jiddependi b'kemm ser inkunu sostnuti mill-Gvern Ċentrali mhux biss mill-aspett ta' allokkazzjoni ta' fondi iżda minn proġetti tiegħu li flimkien ma' dawk li twettqu s'issa fiż-Żurrieq.

**Silvio Izzì Savona**

**Sindku**

**Jannar , 2011**

## 2.1 Dikjarazzjoni tal-Missjoni

Biex insiru l-Kunsill mudell f'Malta bl-iżvilupp kontinwu tagħna biex nilhqu l-kunċetti ta' gvern lokali, billi nilqgħu bl-aħjar mod għal bżonnijiet taċ-ċittadini kollha taż-Zurrieq waqt li nagħmlu enfasi kontinwa fuq l-eċċellenza fix-xogħol u amministrazzjoni nnovattiva tar-rizorsi finanzjarji tagħna li tkun utillizzata skond evalwazzjoni ta' effiċjenza, effettivita u ekonomija f'kull ma nagħmlu.

## 2.2 Valuri

Il-valuri li jhaddan il-Kunsill Lokali Żurrieq huma:

- Li ngħibu l-massimu tal-benefiċċji lill-kommunita tagħna kollha kemm hi, waqt li nirrispettaw il-bżonnijiet ta' l-individwu u ta' oqsma speċifiċi fil-lokalita tagħna
- Rispett lejn l-opinjoni u twemmin taċ-ċittadini kollha tal-komunita' tagħna
- Insostnu l-impenn soċjali tagħna fil-komunita'
- L-amministrazzjoni ġusta u fil-miftuħ tax-xogħol tal-Kunsill
- Eċċellenza f'dak kollu li nagħmlu u fis-servizzi li nircievu u nagħtu

### 3.1 Għanijiet u riżultati mistennija

#### INTRODUZZJONI:

Iż-Żurrieq hi lokalita' li matul dawn l-aħħar tliet snin baqgħet iżżied fil-popolazzjoni sa Ottubru 2010 kienet 15,805 abitant. Il-Komunita' tagħna tesigi li tkun moqdiya f'dawk il-bżonnijiet u faċilitajiet li kull soċjeta' moderna f'pajjiż modern għandu jkollha dritt għalihom. Għaldaqstant mill-Kunsill Lokali tagħha, l-komunita' Żurriqija tistenna pjan li jħares 'il quddiem lejn titjib kontinwu fl-oqsma kollha.

#### DIKJARAZZJONI:

Il-Kunsill Lokali taż-Żurrieq jiggarantixxi li għaž-Żurrieq għat-tliet snin li ġejjin:

- Joffri tmexxija serja, ġusta, u li fl-ebda mument ma tasal sabiex toħloq deficit finanzjarju.
- Ma jagħmel l-ebda forma ta' taxxa lokali.
- Ikattar l-impenn tiegħu sabiex iżomm il-kuntatt mill-qrib u kontinwu maż-Żrieraq sabiex jżied is-sens reċiproku ta' fiduċja bejn il-Kunsill u r-residenti.

#### 3.1.1 PJAN SOĊJALI GĦALL-KOMUNITA ŻURRIQIJA

- Pjan għall-anzjani fejn, ikompli jaqqad l-anzjani u jkompli jorganizzalhom harġiet kulturali u edukattivi, u jkompli jaħdem fuq pjan halli tiżdied l-aċċessibiltà għalihom.

#### 3.1.2 EDUKAZZJONI U KULTURA

Taħriġ edukattiv, fil-lingwa ingliza.

Iktar haġja fil-Miżna tax-Xarolla

Harġiet Edukattivi

Iżied fil-kotba li diġa hemm fil-librerija pubblika taż-Żurrieq.

Jitkompla l-impenn sabiex ikompli jitjeb is-servizzi mil-librerija lokali. Titkattar l-effiċjenza li biha jitmexxa ċ-ċentru edukattiv, li qiegħed jopera minn Dar Mattia Preti, li twaqqaf matul l-aħħar legislatura. Dan iċ-ċentru joffri taħriġ u laqgħat dwar diversi suġġetti akkademiċi, ta' snajja' tradizzjonali u ta' l-informatika. Jitkattra l-faċilitajiet u d-diversita' ta' taħriġ kulturali permezz ta' iktar inizjattivi godda fiċ-Ċentru Kulturali li twaqqaf hames snin ilu fil-Miżna tax-Xarolla.

Jitkompla l-pjan sabiex iżjed awturi Żrieraq, kbar u żgħar ikollhom il-possibiltà li jipublikaw kotba dwar iż-Żurrieq u iż-Żrieraq fis-sensiela 'Iż-Żurrieq Skond Niesu'.

Jitkompla l-pjan biex permezz ta' applikazzjonijiet għal-fondi mill-UE jintbagħtu żaġżagħ barra minn Malta. Tissaħħaħ ir-relazzjoni bejn iż-Żurrieq u l-bliet ġemellati billi jsiru skambji ta' residenti fuq bażi soċjali, kulturali jew edukattiva.

### 3.1.3 AMBJENT

- Fondi għal Inizjattivi fl-Ambjent
- Jiżdiedu żewġ ġonna jew postijiet ta' rikreazzjoni ġodda, fiż-Żona ta' Bubaqra.

Il-Kunsill ikun impenjat sabiex ikompli jtejjeb l-ambjent fiż-żoni taż-Żurrieq kemm f'dawk li huma ġonna, żoni pubbliċi, u bi program ta' taħwil ta' siġar. Isir program regolari ta' tindif u tisbiħ fiż-żoni tal-kampanja.

### 3.1.4 TOROQ

- Inkomplu bil-programm ta' għoti ta' wiċċ ġdid lil diversi toroq fiż-Żurrieq. Ma' dawk li diġa hemm fil-programm jiġu nklużi oħrajn li jkunu jaġhmlu sens meta jingħata wiċċ ġdid f'ċertu toroq min-naħa tal-gvern ċentrali. Nerrġghu nidhlu fl-iskema tal-PPP jekk terġa tinhareġ.

Wara li fl-aħħar leġislatura l-Kunsill għamel investiment f'diversi toroq b'għoti ta' tarmac, isiru sforzi sabiex jitkompla gradwalment il-programm ta' xogħlijiet li għandu jwassal sabiex fit-tliet snin li ġejjin toroq oħra li jaqgħu fir-responsabilità tal-Kunsill Lokali ikunu ġew mogħtija wiċċ ġdid. Kumplimentari ma' dan, il-Kunsill ikompli bil-programm ta' tiġdid u manutenzjoni ta' bankini.

Fl-istess waqt il-Kunsill ikun kontinwament impenjat sabiex il-Gvern Ċentrali jwettaq il-parti tiegħu billi jifforma toroq ġodda li nholqu dawn l-aħħar snin. Il-Kunsill Lokali ma jaċċettax li l-Gvern Ċentrali jibqa' passiv u jonqos milli jaġhmel il-bankini u jaġhti t-tarmac għall-ewwel darba lil diversi toroq ġodda li fihom il-bini jkun tlesta.

### 3.1.5 PROJETTI KAPITALI

Il-pjan li kellu l-Kunsill Lokali Żurrieq għas-sena 2009 li "Inkomplu ntejjbu l-kwalità tal-ġonna taġhna. Wara li tlesta l-ġnien, jitkompla l-bdil tal-fanal fi Ġnien it-Tfal taż-Żurrieq f'tal-Bebbox. Insebbħu l-*area* li hemm fit-Triq tal-Wied (fejn id-Dems). Jekk l-applikazzjoni għad-devoluzzjoni tintlaqa' din l-*area* għandha tiġi mnaddfa, jiġu mwaħħla iktar siġar u tiġi mghammra li l-pubbliku ikun jista' jużaha bħala post ta' rikreazzjoni.

Kif pjanat fil-pjanti originali għandu jinbenda x-xogħol biex fi Pjazza Mattia Preti jkun hemm *Bus Shelter* u l-funtana. Għandu jkun hemm funtana iktar sempliċi.

Deatche Welle - Jinbenda x-xogħol ta' riċerka halli naraw x'possibiltà' hemm li niżviluppaw din l-*area*.

Dejjem jekk tintlaqa' t-talba ta' devoluzzjoni ta' sit fi Triq Gervase Matthew, il-miri tal-Kunsill Lokali huma li s-sit jitnaddaf u f'parti mis-sit jinbena uffiċċju kbir li għal diversi funzjonijiet. Jsir garaxx kbir sabiex il-Kunsill ma jibqax jikri garaxx fin-Nigret u l-parti l-oħra tkun żviluppata biex isservi ta' parkeġġ għar-residenti tal-akwata u għall-min juża l-faċilitajiet sportivi tal-viċinanzi. Mad-dawra jiġi msebbah b'siġar.

Jekk tintlaqa' l-applikazzjoni għall-fondi mill-ERDF il-Kunsill lest li jsebbah u johloq mużew fil-Miżna tax-Xarolla u jissebbah l-ambjent ta' madwarha fosthom il-katakombi f'attrazzjoni turistika.

Jibda jaħdem fuq il-proġett li intlaqa' wara li l-Kunsill applika għalih fuq miżura 313 / 323 biex isebbah l-akwata ta' Hal Millieri u jirrestawra l-Kappella u s-Salib.

### **3.1.6 SISTEMA TAT-TRAFFIKU**

Aktar tabelli tat-traffiku u *parking bays* godda  
Sistema tat-traffiku hdejn il-Mużew tal-Bniet  
Misrah Repubblika ssir *pedestrianised*

### **3.1.7 PROĠETTI MILL-UNJONI EWROPEA**

Għandha ssir hidma sabiex jiġu intensifikati l-kuntatti ma' organizzazzjonijiet oħra f'pajjiżi Ewropej u għandhom jiżdiedu l-iskambji. Għandhom ukoll isiru iktar *seminars* internazzjonali bħal dawk li diġa' saru fis-snin li għaddew. Johorġu wkoll sejhiet għall-offerti għal kuntratturi mis-settur privat li lesti jaħdmu mal-Kunsill fuq xi proġett ta' l-UE. Għandhom jiżdiedu l-laqqha ta' informazzjoni liż-Żrieriq dwar aspetti popolari ta' l-UE. Għandha ssir hidma mill-qrib mal-MEUSAC, speċjalment għal fondi li jistgħu jittiehdu mill-Kunsilli Lokali.

### **3.1.8 ĠEMELLAĠĠI**

Għandha ssir wirja ta' kull sena li tesponi elementi ta' kull belt li aħna ġemellati magħha – din tkun wirja waħda għal erba' bliet – iż-Żurrieq u t-tlett'ibliet l-oħra. Għandu wkoll jiġi stampat materjal ta' promozzjoni dwar iż-Żurrieq biex jitqassam lin-nies tal-bliet li aħna ġemellati magħhom (bit-Taljan u bil-Ġermaniż u bl-Ingliż). Jibdedu ukoll isiru skambji ta' nies partikolarment ma' Borgo Maggiore.

### 3.1.9 INFURZAR TAL-LIĠI

Is-sistema tal-gwardjani lokali għandha tittejjeb, billi jiġi massimizzat l-użu tagħhom fis-siġhat li fihom jaħdmu. Għandhom isiru laqgħat frekwenti ma' uffiċjali tal-korp tal-Pulizija u ma' l-Ispettur ta' l-Għassa.

### 3.1.10 TRASPORT PUBBLIKU

Isir titjib fis-sistema tat-trasport pubbliku billi jittieħdu inizjattivi sabiex mhux biss ikompli jsiru bus shelters godda, il-Kunsill Lokali jibqa jistinka sabiex is-servizz tat-trasport pubbliku jibqa' jaqdi b'mod effiċjenti l-htigijiet taż-Żurrieq.

### 3.1.11 UFFIĊINI TAL-GVERN

Jissokta l-impenn qawwi tal-Kunsill sabiex jiġi ndirizzat mill-Gvern Ċentrali l-immodernizzar tal-uffiċini tal-Gvern fiż-Żurrieq, partikolarment l-uffiċju tas-servizzi soċjali u l-berga tas-saħħa halli dawn ikunu aċċessibbli għal kulhadd, kif wara kollox jixirqilha l-komunita' taż-Żurrieq.

### 3.1.12 TURIZMU U MPJIEGI

Mhux aċċettabbli li ż-Żurrieq iservi biss ta' triq għal eluf kbar ta' turisti li jgħaddu minnu. Il-Kunsill Lokali jistinka permezz tal-inizjattivi li ser ikompli jieħu sabiex jiġi ndirizzat ukoll dan l-aspett. Għalhekk, flimkien ma' dawk kollha interessati, għaqdiet volontarji u mis-settur lokali tal-kummerċ, tkompli ssir il-hidma sabiex, bi pjan meqjus, it-turist ikun imħajjar iżur iż-Żurrieq, u jiskopri s-sbuhija tad-diversi siti ta' natura storika u wkoll dawk li joffru veduti tal-ambjent naturali li jdawwru r-rahal. Dan minnu nnifsu joħloq il-possibilita' ta' iktar negozju fiż-Żurrieq, u għalhekk joffri l-opportunita' li jkun hemm postijiet godda ta' xogħol għaž-Żrieriq u titjib fil-kwalita' tal-hajja tal-komunita' kollha kemm hi.

### 3.1.13 ASSISTENZA U INFORMAZZJONI LIĊ-ĊITTADIN

Il-Kunsill Lokali jibqa' ukoll impenjat sabiex ikompli jtejjeb il-kwalita ta' servizzi, inklużi dawk ta' l-Internet, mill-Uffiċju Amministrattiv għall-bżonnijiet taċ-ċittadini.

Fl-istrutturi tiegħu Kunsill Lokali johloq mekkanizmu li jindirizza l-htigijiet tal-konsumaturi u n-negozjanti lokali bil-għan li jiżdied il-kummerċ għust fiż-Żurrieq.

Il-Kunsill Lokali ikompli jimpenja ruħu flimkien mal-Gvern Ċentrali jagħmel is-sehem tiegħu għar-ri-organizzazzjoni tal-monti ta' nhar ta' Ħamis.

### 3.1.14 GHAQDIET VOLONTARJI

Impenn ieħor tal-Kunsill jkun indirizzat lejn il-ħolqien ta' kuntatt ħaj bejn l-għaqdiet kollha taż-Żurrieq bil-ħsieb uniku li jservi ta' xprun għal inizjattivi komuni li jistgħu jittieħdu kollettivament favur il-ħtiġijiet tal-komunita' kollha.

### 3.1.15 NEFQA SOĊJALI

Għalkemm il-Gvern ma jagħti l-ebda fondi għan-nefqa soċjali lill-Kunsilli Lokali, il-Kunsill taż-Żurrieq jerġa' jiggarrantixxi li jalloka somma ta' flus fis-sena sabiex jitwettqu proġetti soċjali fiż-Żurrieq, li jinkludu l-ingaġġ ta' professjonisti fl-oqsma soċjali sabiex jassistu liż-Żrieraq fil-bżonn kif ukoll inizjattivi oħrajn bħal faċilitajiet fit-toroq għal persuni b'diżabilita'.

### 3.1.16 HIDMA REĠJONALI

Il-Kunsill Lokali jkompli jsostni l-politika reġjonali tiegħu sabiex flimkien mal-lokalitajiet tal-viċin isiru ħidmiet li jrendu iktar valur għall-flus u inizjattivi oħra favur iċ-ċittadini kollha.

### 3.1.17 STRATEĠIJI

Il-Kunsill iddiskuta fit-tul l-istrategġiji li se jaddotta biex jiżgura li jwettaq l-oġġettivi u l-*policies* tiegħu. Dawn l-istrategġiji huma maħsuba li joħolqu ftuħ għall-opportunitajiet godda u li jevitaw sitwazzjonijiet li jistgħu jheddu s-suċċess tagħna.

L-istrategġiji mis-sena 2010 sa 2012 huma għalhekk:

- Niżviluppaw relazzjonijiet ta' xogħol ma' Kunsilli tar-reġjun u fornituri ta' servizzi biex nakkwistaw l-aħjar servizzi possibli bl-inqas prezz, u naddottaw prinċipji ta' entitajiet privati
- Ninkoraġġixu komunikazzjoni, rispettu u *teamwork*
- Nużaw l-aktar metodi moderni ta' *management*
- Ninvolvu r-residenti u n-negożjanti fil-komunita fl-iffinazzjar ta' proġetti kapitali u soċjali biex jinħoloq żvilupp sostenibbli għal benefiċċju globali u għal żmien fit-tul tal-lokalita tagħna

**3.1.18** Issa lil-Kumitat Amministrattiv ta' Bubaqra beda jiffunzjona sew il-Kunsill Lokali ser ikun qed jaħdem b'kollaborazzjoni shiħa sabiex wara li approva li ssir l-applikazzjoni għad-devoluzzjoni tax-shelter f'Misraħ Santa Marija u tal-Imtali jekk tiġi milqugħa tali applikazzjoni l-proġett jinbeda mill-aktar fis.



## 4.0 Organizazzjoni

L-organizazzjoni tal-Kunsill hi magħmula hekk:



Għalkemm din l-istruttura tippermetti li l-Kunsill iwettaq bi prattiċita' l-hidma tiegħu, irid ikun rikonoxxut li għandha ssib l-aħjar bejn l-istruttura organizzativa fis-settur privat u dik fis-settur pubbliku. Ir-rwoli ta' dawk involuti għandu dejjem ikun definit u miftiehem, fejn il-Kunsillieri bħala *policy makers* jmessu l-pjan ta' hidma tagħhom, filwaqt li l-amministratturi jeżegwixxu l-*policies* bl-aħjar mod possibli.

Fil-globalita tagħha, l-organizazzjoni trid tkun aspirata minn rieda ta' hidma kollettiva, b'assigurazzjoni fix-xogħol ta' kuljum li jitwettaq minn kull membru li jinsab fiha. L-objettivi jridu jkunu mibnija fuq żewġ sisien prinċipali - l-aħjar valur għall-flus f'dak kollu li jitwettaq u biex b'ekonomija, effiċjenza u effettività jkollha l-aħjar paragun ta' kost possibli. L-istruttura mhaddna fuq dawn il-kunċetti għandha wkoll tiggarantixxi *feedback* kontinwu f'kull settur inkluż il-klijent, li fil-każ ta' gvern lokali mhu hadd għajr iċ-ċittadin.

Josianne Cilia Mumford  
 Segretarju Eżekuttiv  
 Jannar, 2011

Sena

2011

## 5.3 Tbassir tad-Dhul ghal tlett Snin

Nru. tal-Kont	Deskrizzjoni	STIMA 2011 €	STIMA 2012 €	STIMA 2013 €
<b>2</b>	<b>Id-Dhul</b>			
<b>0000</b>	<b>Mill-Gvern</b>			
0001	Annwali	660,683.00	667,289.83	673,962.73
0002	Supplimentari			
0003	Bzonnijiet Speċjali	283,000.00	285,830.00	288,688.30
0004	Delegazzjonijiet Pubblici/Governattivi	150.00	151.50	153.02
0015	Hwejjeg ohra			
		<b>943,833.00</b>	<b>953,271.33</b>	<b>962,804.04</b>
<b>0020</b>	<b>Il-'Bye-laws'</b>			
0021	Servizzi Komunitarji	14,000.00	14,140.00	14,281.40
0036	Ksur tal-'bye-laws'	40,000.00	40,400.00	40,804.00
0056	Għotjiet Sponsorjati			
0066	Generali	4,000.00	4,040.00	4,080.40
		<b>58,000.00</b>	<b>58,580.00</b>	<b>59,165.80</b>
<b>0090</b>	<b>L-Investment</b>			
0091	Imghax tal-Bank	6,800.00	6,868.00	6,936.68
0096	Sigurtajiet tal-Gvern			
		<b>6,800.00</b>	<b>6,868.00</b>	<b>6,936.68</b>
<b>0100</b>	<b>Generali</b>			
0110	Donazzjonijiet			
0120	Kontribuzzjonijiet		0.00	0.00
			<b>0.00</b>	<b>0.00</b>
		<b>1,008,633.00</b>	<b>1,018,719.33</b>	<b>1,028,906.52</b>

## 5.4 Tbassir ta' l-Infiq għal Tliet Snin

Nru. tal-Kont	Deskrizzjoni	STIMA 2011 €	STIMA 2012 €	STIMA 2013 €
<b>1</b>	<b>L-Infiq</b>			
<b>1000</b>	<b>Is-Salarji</b>			
1100	L-Onorarju tas-Sindku	13,780.00	14,055.60	14,336.71
1200	Pagi ta' l-Impjegati	73,000.00	74,460.00	75,949.20
1300	Bonus	7,285.00	7,430.70	7,579.31
1400	Dhul Supplimentari		0.00	
1500	Kontribuzzjonijiet tas-Sigurta Soċjali	6,222.00	6,346.44	6,473.37
1600	Koncessjonijiet ('Allowances') Kunsilliera	12,740.00	12,994.80	13,254.70

1700	Sahra	2,000.00	2,040.00	2,080.80
		<b>115,027.00</b>	<b>117,327.54</b>	<b>119,674.09</b>
<b>2000</b>	<b>Manutenzjoni u Xoghlijiet Ohra</b>			
2100	Servizzi (Dawl, ilma, telefon ecc)	10,000.00	10,500.00	11,025.00
2200	Xiri ta' Materjal u Fornimenti	2,000.00	2,100.00	2,205.00
2300	Tiswijiet u Manutenzjoni	97,200.00	102,060.00	107,163.00
2400	Kera	7,400.00	7,770.00	8,158.50
2500	Shubija f'għaqdiet nazzjonali / internazzjonali	400.00	420.00	441.00
2600	Spejjez tal-Ufficcju	6,596.00	6,925.80	7,272.09
2700	Trasport	700.00	735.00	771.75
2800	Gemellaggi	3,500.00	3,675.00	3,858.75
2900	Tagħrif lill-pubbliku	6,500.00	6,825.00	7,166.25
3000	Spejjez ta' kuntratti	271,500.00	285,075.00	299,328.75
3100	Servizzi Professionali	31,000.00	32,550.00	34,177.50
3200	Tahrig	150.00	157.50	165.38
3300	Ospitalita u Servizzi lill-Komunita	30,000.00	31,500.00	33,075.00
3400	Provisions for Bad Debts		0.00	0.00
3600	Spejjez tal-Infurzar lokali (LES)	20,000.00	21,000.00	22,050.00
		<b>486,946.00</b>	<b>511,293.30</b>	<b>536,857.97</b>
<b>7000</b>	<b>L-Infq Kapitali</b>			
7001	Xiri ta' propjeta			
7100	Bini			
7200	Titjib	6,750.00	8,000.00	8,000.00
7300	Makkinarju u Apparat	23,000.00		
7500	Progetti Speċjali	376,910.00	200,000.00	200,000.00
		<b>406,660.00</b>	<b>208,000.00</b>	<b>208,000.00</b>
<b>TOTAL</b>		<b>1,008,633.00</b>	<b>836,620.84</b>	<b>864,532.06</b>

## 5.2 Noti Generali

### *Dhul tal-Gvern Ċentrali*

Qed tkun assunta zieda ta' 2%.

### *Infq*

#### *Salarji*

Żieda ta' 1% biex tagħmel tajjeb għal zidiet fl-għoli tal-hajja kif ukoll salarji ta' mpjegati u zidiet ohra tal-ftehim kollettiv.

### *Manutenzjoni u Xoghlijiet Ohra*

Zieda generali fl-ispiza ta' 5% ghajr għal Infieq Kapitali

### *Infq Kapitali*

Qed tiġi assunta allokazżjoni speċifika għal kull sena u dan sabiex tlaħħaq mal-proġetti maħsuba kif ukoll għandha relazzjoni ma' fondi ohra li jista' jirċievi l-Kunsill taht skemi differenti fosthom l-*Urban Improvement Fund*.